

संस्कृत के प्रचार-प्रसार को रैली

■ द इंडियन पब्लिक स्कूल के 50 छात्र हुए रैली में शामिल

हिन्दुस्तान संवाददाता सेलाकुई

संस्कृत जागरण यात्रा के तहत संस्कृत भाषा के प्रचार-प्रसार के लिए सेलाकुई स्थित द इंडियन पब्लिक स्कूल के छात्रों ने साइकिल रैली निकालकर लोगों को संस्कृत भाषा के प्रति जागरूक करने का प्रयास किया। साइकिल रैली में स्कूल के पचास छात्रों ने प्रतिभाग किया।

बुधवार को छात्रों का दल संस्कृत विषय के संस्कृताचार्य सोमेश सुमन के नेतृत्व में स्कूल परिसर से देहरादून स्थित टपकेश्वर मंदिर के लिए रवाना हुआ। करीब साठ किमी. की दूरी तय कर रैली वापस स्कूल परिसर पहुंची। स्कूल



साइकिल रैली में भाग लेकर लौटे छात्र

पहुंचने पर स्कूल के प्रबंधन व छात्रों ने रैली में भाग लेकर लौटे छात्रों का गर्मजोशी से स्वागत किया। इस मौके पर स्कूल के चेयरमैन आरके सिन्हा ने कहा कि संस्कृत भाषा ही सभी भाषाओं की जननी है। बावजूद इसके देश में संस्कृत भाषा उपेक्षित है। स्कूल के छात्रों ने लोगों को संस्कृत के प्रति जागरूक करने

का बीड़ा उठाया है। जिसके तहत अगले तीन दिनों तक स्कूल में संस्कृत दिवस मनाया जाएगा। उन्होंने कहा कि वैज्ञानिक भी मान चुके हैं कि संस्कृत भाषा पूर्णत वैज्ञानिक भाषा है। इस मौके पर कामिनी बहुगुणा, अशोक प्रसाद, मनी वर्गिस, विनोद कुमार आदि मौजूद रहे।

अधिकारी नहीं ले रहे तकनीकी कार्यों में रुचि

विकासनगर। विद्युत प्राविधिक कर्मचारी संघ की डाकपत्थर में हुई बैठक में निगमों के तकनीकी कार्यों की गिरती गुणवत्ता पर चर्चा की गई। साथ ही निगम अधिकारियों के तकनीकी कार्यों में रुचि न लेने पर रोष जताया गया। बैठक की अध्यक्षता करते हुए सुनील कुमार मोघा ने कहा कि तीनों विद्युत निगमों में तकनीकी कर्मचारियों की वरिष्ठता के आधार पर पदोन्नति करने के लिए निगम प्रशासन पर दबाव बनाया जाएगा। अधिकारी केवल अपने चेहरे को ही लाभ पहुंचाने में लगे हुए हैं। उन्होंने निगम प्रशासन से कर्मचारियों के सुनिश्चित भविष्य के लिए कारगर कदम उठाए जाने की मांग की। बैठक में भगवती प्रसाद, डीएस नेगी, एलसी मधवाल, एसके माथुर, पीसी चंदोला उपस्थित रहे।